



अपोलो डायग्नोस्टिक्स ने बिहार में खोला पहला सैटेलाइट लैब

(आज समाचार सेवा) पटना। अपोलो हॉस्पिटल ग्रुप की अनुशंगी अपोलो हेल्थ एंड लाइफ स्ट।इल लिमिटेड ने रोगियों और डॉक्टरों के व्यापक नेटवर्क तक अपनी पहुंच बढ़ाने के लिए, बिहार के छपरा में अपनी पहली सैटेलाइट लैब शुरू की है। इस नई प्रयोगशाला को

सटीक परीक्षण परिणाम प्रदान करने के लिए डिजाइन किया गया है। उपभोक्ताओं को ऑनलाइन या एसएमएस के माध्यम से अपनी रिपोर्ट डाउनलोड का लाभ भी मिलेगा।

अपोलो वेन डिटेक्टर्स के साथ व्यक्तिगत सैंपल कलेक्शन किट भी प्रदान करेगा, ताकि सैंपल कलेक्शन को सुरक्षित, आसान और दर्दरहित बनाया जा सके। लॉन्च की घोषणा करते हुए रविंद्र कुमार, सीओओ, अपोलो डायग्नोस्टिक्स एंड अपोलो डायलिसिस ने कहा कि बिहार में हेल्थकेयर विकसित हो रहा है और उपभोक्ताओं तक सस्ती कीमत पर उच्च गुणवत्ता वाले स्वास्थ्य सुविधाओं की पहुंच की

आवश्यकता है। अपने उन्नत उपकरणों के साथ सैटेलाइट लैब यह सुनिश्चित करेगी कि आधुनिक और जटिल परीक्षणों की डिलीवरी छपरा और आसपास के लोगों की पहुंच के भीतर हो। लैब यह भी सुनिश्चित करेगी कि रिपोर्ट जेनरेट करने में कम से कम समय लगे, और लैब रिपोर्ट में उच्च सटीकता भी रहे।